

प्रेषक,

मदन सिंह,  
सचिव,  
उत्तरांचल शासन।

सेवा में,

- 1- आयुक्त,  
खाद्य एवं नागरिक आपूर्ति विभाग,  
उत्तरांचल, देहरादून।
- 3- सम्भागीय खाद्य नियंत्रक,  
गढ़वाल/कुमायूँ सम्भाग,  
देहरादून/हल्द्वानी।

- 2- समस्त जिलाधिकारी,  
उत्तरांचल।
- 4- समस्त जिला पूर्ति अधिकारी,  
उत्तरांचल।

खाद्य एवं नागरिक आपूर्ति अनुभाग-2

विषय :- सार्वजनिक वितरण प्रणाली के अन्तर्गत वितरित किये जाने वाले खाद्यान्नों के पर्यवेक्षण एवं अनुश्रवण के सम्बन्ध में।

देहरादून : दिनांक : 20 जुलाई, 2006

महोदय,

शासन स्तर पर सम्यक विचारोपरान्त उपर्युक्त विषयक शासनानुदेश संख्या-217/XIX/2006, दिनांक 29-06-2006 को अतिक्रमित करते हुये मुझे यह कहने का निदेश हुआ है कि सार्वजनिक वितरण प्रणाली के अन्तर्गत वितरित किये जाने वाले खाद्यान्नों के पर्यवेक्षण एवं अनुश्रवण के सम्बन्ध में निम्नवत द्विन्दुवार व्यवस्था सुनिश्चित की जाये:-

1. सम्भाग के अन्तर्गत भारतीय खाद्य निगम के चैस गोदामों एवं खाद्य विभाग के चैस गोदामों से ब्लॉक/आन्तरिक गोदामों को मासिक आवंटन के अनुरूप योजनावार प्राप्ति संलग्न प्रारूप-1 पर सम्भागीय खाद्य नियंत्रक द्वारा अगले माह की 03 तारीख तक सम्बन्धित जनपदों के जिलाधिकारियों एवं जिला पूर्ति अधिकारियों, मण्डलायुक्त तथा आयुक्त, खाद्य एवं नागरिक आपूर्ति विभाग को अपरिहार्य रूप से प्रेषित किया जायेगा।
2. प्रत्येक जनपद के जिला पूर्ति अधिकारी द्वारा माह की 30/31 तारीख तक ब्लॉक/आन्तरिक गोदामवार प्राप्त योजनावार खाद्यान्न/चीनी की मात्रा का विवरण संलग्न प्रारूप-2 पर प्रत्येक दशा में अगले माह की 02 तारीख तक सम्बन्धित जनपद के जिलाधिकारी, सम्भागीय खाद्य नियंत्रक, मण्डलायुक्त तथा आयुक्त, खाद्य एवं नागरिक आपूर्ति विभाग को अपरिहार्य रूप से प्रेषित किया जायेगा।
3. जनपद के जिलाधिकारी द्वारा विगत माह के 30/31 तारीख तक प्रत्येक ब्लॉक/आन्तरिक गोदामवार गोदाम में प्राप्त खाद्यान्न का अगले माह के 03 तारीख तक सत्यापन कराया जायेगा। यदि किसी कारणों से सत्यापन नहीं हो पाता है, तो उपभोक्ताओं के हित को दृष्टिगत रखते हुये गोदाम प्रभारी उचित दर विक्रेताओं को चालू माह के आवंटन के अनुरूप खाद्यान्न/चीनी निर्गत कर सकते हैं। परन्तु समय से सत्यापन न होने के कारणों के सम्बन्ध में जिलाधिकारी मुक्ति-युक्त पूर्ण रिपोर्ट मण्डलायुक्त, खाद्यायुक्त एवं शासन को प्रेषित करेंगे। जिलाधिकारी ब्लॉक/आन्तरिक गोदामवार सत्यापित योजनावार खाद्यान्न/चीनी का विवरण रिपोर्टी गठित संलग्न प्रारूप-3 पर मण्डलायुक्त, खाद्यायुक्त एवं शासन को प्रेषित करेंगे।

4. जनपदों के जिलाधिकारी यह सुनिश्चित करेंगे कि किसी भी दशा में खाद्यान्न केन्द्रित योजनाओं यथा ए०पी०एल०/वी०पी०एल०/अन्त्योदय/अन्नपूर्णा/एस०जी०आर०वाई० एवं मीड-डे-मील के अन्तर्गत राज्य सरकार द्वारा निर्गत किये जाने वाले खाद्यान्न का किसी भी स्तर पर दुरुपयोग एवं कालाबाजारी न होने पाये एवं यह सुनिश्चित किया जाये कि उपभोक्ताओं को समय से खाद्यान्न उपलब्ध हो जाये। इसके लिये जिलाधिकारी अपने स्तर पर टास्क फोर्स (निरीक्षण दलों) का गठन करेंगे। जिलाधिकारी उनके द्वारा गठित दलों द्वारा की गयी नियमित चैकिंग एवं कृत कार्यवाही का विवरण संलग्न प्रारूप-4 पर प्रेषित करेंगे।
5. प्रत्येक जनपद के जिला पूर्ति अधिकारी द्वारा प्रत्येक माह के प्रारम्भ से 30/31 तारीख तक वेस/ब्लॉक/आन्तरिक गोदामों से उचित दर विक्रेताओं को योजनावार निर्गत खाद्यान्न/चीनी का विवरण अगले माह की विलम्बतम 02 तारीख तक जिलाधिकारी, सम्भागीय खाद्य नियंत्रक, मण्डलायुक्त तथा आयुक्त, खाद्य एवं नागरिक आपूर्ति विभाग को संलग्न प्रारूप-2 पर अपरिहार्य रूप से प्रेषित किया जायेगा।
6. खाद्यान्न योजनाओं के अन्तर्गत खाद्यान्नों की प्राप्ति एवं वितरण से सम्बन्धित नियमित अनुश्रवण के निमित्त खाद्यायुक्त कार्यालय में स्थापित नियंत्रण कक्ष में जिलों से प्राप्त सूचनाओं का संकलन किया जायेगा एवं संकलित विवरण प्रतिदिन खाद्यायुक्त एवं खाद्य सचिव के साथ-साथ मुख्य सचिव महोदय को भी नियमित रूप से उपलब्ध कराया जायेगा।

इस सम्बन्ध में मुख्य सचिव महोदय के फौजरा संदेश दिनांक 22-05-2006 तथा शासनादेश संख्या-716/XIX/पी०डी०एस०-प्रवर्तन/2006 दिनांक 24-05-2006 के द्वारा निर्गत निर्देशों का कड़ाई से अनुपालन सुनिश्चित किया जाये।  
संलग्नक :- उपर्युक्त ।

भवदीय,

(मदन सिंह)  
सचिव।

संख्या 272 (1)/XIX/2006, तदुद्दिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. मण्डलायुक्त, गढ़वाल/कुमायूँ मण्डल।
2. निजी सचिव, मुख्या सचिव, उत्तरांचल शासन।
3. विशेष कार्याधिकारी, मा० मुख्यमंत्री जी।
4. सहायक आयुक्त (खाद्य), गढ़वाल/कुमायूँ सम्भाग ।
5. निजी सचिव, मा० मंत्री जी, खाद्य एवं नागरिक आपूर्ति विभाग ।
6. समन्वयक एन०आई०सी०, सचिवालय परिसर, देहरादून।

आज्ञा से,

(मदन सिंह)  
सचिव।